




ក្រសួងទេសចរណ៍

លេខ ០៧៤ ្រលក

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ថ្ងៃ ពុធ្រ ១០ លោក ខែ ៧ ១៧ ឆ្នាំ ឆ្នាំ ២០២១

រាជធានីភ្នំពេញ ថ្ងៃទី ០១ ខែ ៧ ឆ្នាំ ២០២១

ប្រកាស ស្តីពី

ការធ្វើបច្ចុប្បន្នភាពវិធានសុវត្ថិភាពទេសចរណ៍ សម្រាប់អេជីវកម្មការីទេសចរណ៍ក្នុងស្រុក (Domestic Tour Operator)

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែលប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ៥៧ អនក្រ.បក ចុះថ្ងៃទី៣១ ខែមីនា ឆ្នាំ២០២១ ស្តីពីវិធានការរដ្ឋបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត

- បានឃើញប្រកាសលេខ ០៩៥ ប្រក ចុះថ្ងៃទី០១ ខែកក្កដា ឆ្នាំ២០២០ ស្តីពីការដាក់ឱ្យអនុវត្តវិធានសុវត្ថិភាពទេសចរណ៍ដល់អាជីវកម្មការីទេសចរណ៍ក្នុងស្រុក (Domestic Tour Operator)
- យោងតាមតម្រូវការចាំបាច់របស់ក្រសួងទេសចរណ៍។

សម្រេច

ប្រការ១ .-

ប្រកាសនេះ មានគោលបំណងធ្វើបច្ចុប្បន្នភាពវិធានសុវត្ថិភាពទេសចរណ៍សម្រាប់អាជីវកម្មការីទេសចរណ៍ក្នុងស្រុក ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងលើកកម្ពស់សុវត្ថិភាពទេសចរណ៍នៅក្នុងព្រះរាជាណាចក្រកម្ពុជា។

ប្រការ២ .-

ប្រកាសនេះ មានគោលដៅកំណត់អំពីវិធានសុវត្ថិភាពទេសចរណ៍ដល់អាជីវកម្មការីទេសចរណ៍ក្នុងស្រុក។

ប្រការ៣ .-

ប្រកាសនេះ មានវិសាលភាពអនុវត្តចំពោះអាជីវកម្មការីទេសចរណ៍ក្នុងស្រុកក្នុងព្រះរាជាណាចក្រកម្ពុជា។

ប្រការ៤ .-

លក្ខខណ្ឌសម្រាប់វាយតម្លៃការអនុវត្តវិធានសុវត្ថិភាពទេសចរណ៍សម្រាប់អាជីវកម្មការីទេសចរណ៍ក្នុងស្រុក ក្នុងដំណាក់កាលការរីករាលដាលនៃជំងឺឆ្លងកូវីដ-១៩ ត្រូវបានកំណត់ក្នុងឧបសម្ព័ន្ធ១នៃប្រកាសនេះ។

ប្រការ៥ .-

អាជីវកម្មការីទេសចរណ៍ក្នុងស្រុកដែលបំពេញបានលក្ខខណ្ឌដូចមានកំណត់ក្នុងឧបសម្ព័ន្ធ១នៃប្រកាសនេះ នឹងទទួលបានវិញ្ញាបនបត្របញ្ជាក់ការទទួលស្គាល់ជាការីទេសចរណ៍ក្នុងស្រុកដែលមានសុវត្ថិភាពក្នុងការទប់ស្កាត់ការរីករាលដាលនៃកូវីដ-១៩ ដូចមានកំណត់ក្នុងឧបសម្ព័ន្ធ២នៃប្រកាសនេះ។

ប្រការ៦ .-

វិធានសុវត្ថិភាពទេសចរណ៍នេះ ត្រូវបានដាក់ឱ្យអនុវត្តជាកាតព្វកិច្ច និងជាលក្ខខណ្ឌបន្ថែមក្នុងការស្នើសុំថ្មី ឬបន្តអាជ្ញាបណ្ណទេសចរណ៍។

គ្រប់អាជីវកម្មការីទេសចរណ៍ក្នុងស្រុកទាំងអស់ដែលមិនបានអនុវត្ត ឬអនុវត្តមិនបានត្រឹមត្រូវតាមវិធានសុវត្ថិភាពទេសចរណ៍នេះនឹងក្លាយជាកម្មវត្ថុនៃការព្យួរអាជ្ញាបណ្ណ ឬការផ្អាកសកម្មភាពទេសចរណ៍ជាបន្ទាន់ ស្របតាមមាត្រា៤៤ កថាខណ្ឌទី២ នៃច្បាប់ស្តីពីទេសចរណ៍។

ប្រការ៧ .-


វិធានសុវត្ថិភាពទេសចរណ៍សម្រាប់អាជីវកម្មការីទេសចរណ៍ក្នុងស្រុកនេះ ត្រូវបានដាក់ឱ្យអនុវត្តក្នុងដំណាក់កាលនៃជំងឺកូវីដ-១៩ ហើយអាចនឹងបន្តក្នុងដំណាក់កាលបន្តទៀតតាមការចាំបាច់។

ប្រការ៨ .-

ប្រកាសលេខ ០៩៥ ប្រ.ក ចុះថ្ងៃទី០១ ខែកក្កដា ឆ្នាំ២០២០ ស្តីពីការដាក់ឱ្យអនុវត្តវិធានសុវត្ថិភាពទេសចរណ៍ដល់អាជីវកម្មការីទេសចរណ៍ក្នុងស្រុក និងបទប្បញ្ញត្តិទាំងឡាយដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៩ .-

នាយកខុទ្ទកាល័យ អគ្គនាយកគ្រប់គ្រងឧស្សាហកម្មទេសចរណ៍ អគ្គនាយកអភិវឌ្ឍន៍ទេសចរណ៍ និងសហប្រតិបត្តិការអន្តរជាតិ អគ្គាធិការ គ្រប់ប្រធានអង្គភាពក្រោមឱវាទក្រសួងទេសចរណ៍ ប្រធានមន្ទីរទេសចរណ៍រាជធានីខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។



ថោង ខុន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងសុខាភិបាល
- គណៈកម្មការជាតិប្រយុទ្ធនឹងជំងឺកូវីដ-១៩
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី ខេត្ត
- មន្ទីរទេសចរណ៍រាជធានី ខេត្ត
- ដូចប្រការ៩
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១

**លក្ខខណ្ឌវាយតម្លៃការអនុវត្តវិធានសុវត្ថិភាពទេសចរណ៍សម្រាប់
អេជីវកម្មការីទេសចរណ៍ក្នុងស្រុក (Domestic Tour Operator)**

ក្នុងដំណាក់កាលកូរីដ-១៩

ល.រ	លក្ខខណ្ឌ	ឯកសារវាយតម្លៃ	ពិន្ទុ
១	សុវត្ថិភាព-អនាម័យផ្នែកខាងក្រៅទីស្នាក់ការ		
	- ការរក្សាអនាម័យខាងមុខបរិវេណទីស្នាក់ការក្រុមហ៊ុន ឱ្យបានស្អាតជាប្រចាំ	រូបថតទិដ្ឋភាពខាងមុខ	១
	- រៀបចំបុគ្គលិកប្រចាំការ ឬបំពាក់ម៉ាស៊ីនវាស់កម្ដៅ/ ម៉ាស៊ីនបាញ់ទឹកអាល់កុលស្វ័យប្រវត្តិ	រូបថតម៉ាស៊ីនស្វ័យប្រវត្តិ	១
	- បិទផ្សាយសេចក្ដីណែនាំរបស់ក្រុមហ៊ុនស្តីពីការពាក់ម៉ាស់ និងលាងដៃមុននឹងចូលខាងក្នុងទីស្នាក់ការជាកាតព្វកិច្ច	រូបថតកន្លែងដែលបិទសេចក្ដីណែនាំ	១
២	សុវត្ថិភាព-អនាម័យផ្នែកខាងក្នុងទីស្នាក់ការ		
	- រៀបចំកន្លែងអង្គុយសម្រាប់ភ្ញៀវ និងបុគ្គលិកដោយរក្សាគម្លាតសុវត្ថិភាពឱ្យបានយ៉ាងតិច ១,៥ម៉ែត្រ	រូបថតទិដ្ឋភាពជាក់ស្ដែង	១
	- បិទផ្សាយគោលការណ៍ណែនាំអំពីវិធានការបង្ការចម្លងជំងឺកូវីដ-១៩ របស់ក្រសួងសុខាភិបាល "៣កុំ ៣ការពារ"	រូបថតខាងក្នុងទីស្នាក់ការ	១
	- រៀបចំទឹកអាល់កុល ឬដែលលាងដៃ ឬទឹកសម្លាប់មេរោគតាមបញ្ជាទទួលភ្ញៀវ	រូបថតខាងក្នុងទីស្នាក់ការ	១
	- សម្អាតបន្ទប់ទឹកសាធារណៈសម្រាប់ភ្ញៀវឱ្យបានញឹកញាប់ជាប្រចាំថ្ងៃ ដោយត្រូវបំពាក់ទឹកសម្លាប់មេរោគ ឬសាប៊ូលាងដៃជាចាំបាច់	រូបភាពខាងក្នុងបន្ទប់ទឹក	១
	- រៀបចំផែនការបាញ់សម្លាប់មេរោគនៅទីស្នាក់ការរៀងរាល់១សប្តាហ៍ម្ដង ឬតាមការចាំបាច់	ផែនការបាញ់សម្លាប់មេរោគ	១
៣	ការរៀបចំសុវត្ថិភាព-អនាម័យក្នុងថយន្តទេសចរណ៍សម្រាប់ដំណើរកម្សាន្ត		



	- ផ្អែកទេសចរក្នុងកម្រិតសមរម្យ ដោយអនុវត្តគោលការណ៍គម្លាតសុវត្ថិភាព	គោលការណ៍ណែនាំរបស់ក្រុមហ៊ុនកំណត់អំពីចំនួនផ្អែកទេសចរ	១
	- សម្អាតជាប្រចាំថ្ងៃ ឬតាមការចាំបាច់មុនឬក្រោយពេលប្រើប្រាស់នូវសំភារៈក្នុងរថយន្ត ដូចជា បង្កាន់ដៃ ទ្រនាប់ពូកកៅអី ភ្នាក់ដៃកៅអី កញ្ចប់ និងបន្ទប់ទឹក (បើមាន) ជាមួយសាប៊ូ ឬទឹកអាល់កុល ឬទឹកសម្លាប់មេរោគ	រូបថតសកម្មភាពនៅក្នុងរថយន្ត	១
	- រក្សាសីតុណ្ហភាពក្នុងរថយន្តមិនឱ្យទាបជាង ២៤ អង្សាសេ	-	១
	- រៀបចំទឹកអាល់កុល ឬដែលលាងដៃ ឬទឹកសម្លាប់មេរោគឱ្យមានជាប្រចាំក្នុងរថយន្ត	រូបថតទិដ្ឋភាពក្នុងរថយន្ត	១
	- បិទផ្សាយគោលការណ៍ណែនាំអំពីសុវត្ថិភាពក្នុងរថយន្តទេសចរណ៍សម្រាប់ដំណើរកម្សាន្ត	រូបថតទិដ្ឋភាពក្នុងរថយន្ត	១
៤	ការរក្សាសុវត្ថិភាពជូនទេសចរ		
	- វាស់កម្ដៅគ្រប់ទេសចរមុនឡើងរថយន្ត ដោយភ្ជាប់ជាមួយការបាញ់ទឹកអាល់កុល ឬដែល លាងដៃ ឬទឹកសម្លាប់មេរោគ	រូបថតសកម្មភាព	១
	- ណែនាំឱ្យទេសចរពាក់ម៉ាស់ជាដាច់ខាត	រូបថតសកម្មភាព ឬសារសម្លេងណែនាំ	១
	- ណែនាំទេសចរឱ្យស្ដេន QR Code ទប់ស្កាត់កូវីដ-១៩ ជាដាច់ខាត មុនឡើងរថយន្ត	រូបថតសកម្មភាព	១
	- បាញ់សម្លាប់មេរោគអីវ៉ាន់របស់ទេសចរជាមួយអាល់កុល ឬទឹកសម្លាប់មេរោគ	រូបថតសកម្មភាព	១
	- ទទួលយកតែទេសចរដែលបានទទួលការចាក់វ៉ាក់សាំងបង្ការជំងឺកូវីដ-១៩គ្រប់ដូស ឬទេសចរដែលមិនត្រូវបានអនុញ្ញាតឱ្យចាក់វ៉ាក់សាំងដោយលក្ខខណ្ឌសុខភាព ឬភ្ញៀវទេសចរដែលមិនទាន់គ្រប់អាយុចាក់វ៉ាក់សាំងកំណត់ដោយក្រសួងសុខាភិបាល	ត្រួតពិនិត្យឯកសារការធ្វើដំណើររបស់ទេសចរ និងបណ្ណចាក់វ៉ាក់សាំង	១



Handwritten signature or initials in black ink.

	- លើកទឹកចិត្តឱ្យទេសចរប្រើប្រាស់ប្រព័ន្ធកក់កញ្ចប់ទស្សនកិច្ចជាមុន និងបង់ប្រាក់តាមប្រព័ន្ធអនឡាញ	បង្ហាញសកម្មភាពប្រើប្រាស់ប្រព័ន្ធកក់កញ្ចប់ទស្សនកិច្ច	១
៥	ការរក្សាសុវត្ថិភាពជូនបុគ្គលិកផ្តល់សេវាកម្ម		
	- ឱ្យបុគ្គលិកបម្រើការទាំងអស់ ដូចជា សេវាលក់កញ្ចប់ទស្សនកិច្ច អ្នកបើកបរ អ្នកលើកអីវ៉ាន់ អ្នកនាំក្រុមទេសចរ (Tour Leader) ឬមគ្គុទ្ទេសក៍ទេសចរណ៍ (Tour Guide) ជាដើម ចាក់វ៉ាក់សាំងបង្ការកូវីដ-១៩ គ្រប់ដូសតាមការកំណត់របស់ក្រសួងសុខាភិបាល របស់ក្រសួងសុខាភិបាល ជាកាតព្វកិច្ច	បញ្ជីឈ្មោះបុគ្គលិកដែលបានចាក់វ៉ាក់សាំង ឬបណ្ណចាក់វ៉ាក់សាំង	១
	- រៀបចំវគ្គបណ្តុះបណ្តាលដល់បុគ្គលិកបម្រើសេវាកម្មអំពីវិធានសុវត្ថិភាពទេសចរណ៍ វិធានការ "៣កុំ ៣ការពារ" និងការគ្រប់គ្រងហានិភ័យនៃជំងឺកូវីដ-១៩ និងពេទ្យាតត្តាផ្សេងៗ	រូបថតសកម្មភាពនៃវគ្គបណ្តុះបណ្តាល ឬផែនការបណ្តុះបណ្តាល	១
	- រៀបចំបុគ្គលិកបម្រើសេវាកម្មទាំងអស់អនុវត្តឱ្យបានត្រឹមត្រូវតាមវិធានការសុខាភិបាល រួមមាន ការស្លៀកពាក់ឯកសណ្ឋានឱ្យបានត្រឹមត្រូវ ការពាក់ម៉ាស់ឬ/និងរបាំងការពារ ការប្រើប្រាស់ស្រោមដៃ និងការលាងដៃជាមួយទឹកអាល់កុល ឬសាប៊ូ ឬដែលសម្លាប់មេរោគឱ្យបានញឹកញាប់	រូបភាពបង្ហាញពីការអនុវត្តវិធានការបង្ការចម្លងរបស់បុគ្គលិក ឬគោលការណ៍ណែនាំរបស់ក្រុមហ៊ុន	១
	- តាមដានស្ថានភាពសុខភាពជាប្រចាំរបស់បុគ្គលិកបម្រើសេវាកម្ម ដោយអនុវត្តការធ្វើតេស្តរហ័សរកកូវីដ-១៩ ករណីបុគ្គលិកមានអាការៈសង្ស័យ	ត្រូវមានលេខទូរស័ព្ទសម្រាប់រាយការណ៍ពីស្ថានភាពបន្ទាន់	១
៦	ការរក្សាសុវត្ថិភាពមុន និងក្នុងពេលដំណើរកម្សាន្ត		
	- ជូនដំណឹងមកក្រសួងទេសចរណ៍នូវកម្មវិធីទស្សនកិច្ចកម្សាន្ត និងគោលការណ៍ ព្រមទាំងចំនួនទេសចរត្រូវធ្វើដំណើរកម្សាន្តទៅកាន់គោលដៅទេសចរណ៍នីមួយៗ	កម្មវិធីទស្សនកិច្ច និងបញ្ជីឈ្មោះទេសចរក្នុងដំណើរកម្សាន្ត	១
	- ជូនដំណឹងដល់ទេសចរឱ្យភ្ជាប់មកជាមួយបណ្ណសម្គាល់ការចាក់វ៉ាក់សាំងគ្រប់ដូសពេលធ្វើដំណើរកម្សាន្ត	ខិតប័ណ្ណណែនាំ ឬរូបថតសកម្មភាព	១




	<p>- ផ្តល់ឱ្យអ្នកនាំក្រុមទេសចរ (Tour Leader) ឬមគ្គុទ្ទេសក៍ទេសចរណ៍ (Tour Guide) នូវម៉ាស៊ីនវ៉ាស់កម្ដៅ ឧបករណ៍ធ្វើតេស្តរហ័ស និងអាល់កុល ឬទឹកសម្លាប់មេរោគសម្រាប់ផ្គត់ផ្គង់សេវាកម្មសុវត្ថិភាពជូនទេសចរក្នុងដំណើរកម្សាន្ត</p>	<p>ម៉ាស៊ីនវ៉ាស់កម្ដៅ ឧបករណ៍តេស្តរហ័ស និង រូបភាពសកម្មភាព</p>	<p>១</p>
	<p>- ណែនាំដល់អ្នកនាំក្រុមទេសចរ (Tour Leader) ឬមគ្គុទ្ទេសក៍ទេសចរណ៍ (Tour Guide) ពីវិធីសង្គ្រោះបឋមនិងគ្រឹះស្ថានរំលឹកភ្ញៀវអំពីវិធានការបង្ការជំងឺឆ្លងកូវីដ-១៩ របស់ក្រសួងសុខាភិបាលឱ្យបានញឹកញាប់ និងច្បាស់លាស់មុន និងក្នុងពេលដំណើរកម្សាន្តដែលស្ថិតក្រោមការទទួលខុសត្រូវរបស់ខ្លួន</p>	<p>- មានប្រអប់គិលាន សង្គ្រោះបឋម - រូបថតអំពីសកម្មភាព</p>	<p>១</p>
	<p>- ជ្រើសរើសថយន្តទេសចរណ៍ សណ្ឋាគារ ភោជនីយដ្ឋាន ឬមណីយដ្ឋាន ព្រមទាំងគោលដៅទេសចរណ៍ទាំងឡាយណាដែលមានសុវត្ថិភាព និងអនាម័យល្អស្របតាមគន្លងប្រក្រតីភាពថ្មី</p>	<p>បញ្ជីឈ្មោះសណ្ឋាគារ ភោជនីយដ្ឋាន មណីយដ្ឋាន ឬសេវាកម្មដឹកជញ្ជូន ទេសចរណ៍ដែលបាន សហការផ្តល់សេវាកម្ម</p>	<p>១</p>
<p>សរុបពិន្ទុ</p>			<p>២៨</p>

**សម្គាល់៖ អាជីវកម្មត្រូវបំពេញឱ្យបាន២៨ពិន្ទុដើម្បីទទួលបានវិញ្ញាបនបត្របញ្ជាក់ការទទួលស្គាល់ការិយាល័យទេសចរណ៍ក្នុងស្រុកដែលមានសុវត្ថិភាពក្នុងការទប់ស្កាត់ការរីករាលដាលនៃកូវីដ-១៩។



Handwritten signature or mark.

ឧបសម្ព័ន្ធទី២
គំរូវិញ្ញាបនបត្របញ្ជាក់ការទទួលស្គាល់ការវិនិយោគសេវាកម្មក្នុងស្រុកដែលមាន
សុវត្ថិភាពក្នុងការទប់ស្កាត់ការរីករាលដាលនៃកូវីដ-១៩

 លេខ:	ព្រះរាជាណាចក្រកម្ពុជា ជាតិ សាសនា ព្រះមហាក្សត្រ  លិខិតបញ្ជាក់ ជូន	 CAMBODIA <i>Kingdom of Cambodia</i> <i>feel the warmth</i>
រោងចក្រឈ្មោះ: អគ្គនាយកដ្ឋាន: ដែលបានអនុវត្តស្របតាមវិធានសុវត្ថិភាពនៃសេវាកម្ម សម្រាប់រោងចក្រវិនិយោគសេវាកម្មក្នុងស្រុក សុវត្ថិភាពគឺចាប់ពីថ្ងៃទី..... ដល់ថ្ងៃទី..... ទទួលបានពិន្ទុ..... ថ្ងៃ..... ខែ..... ឆ្នាំ..... លក ល.ស.ប.ជ.		
ថ្ងៃទី..... ខែ..... ឆ្នាំ..... រដ្ឋមន្ត្រី QR-Code ថេវ ខុន		
លម្អិត: ការវិនិយោគសេវាកម្មក្នុងស្រុកដែលមានសុវត្ថិភាពសម្រាប់ការទប់ស្កាត់ការរីករាលដាលនៃកូវីដ-១៩		



Handwritten signature